

आईएस श्री कन्हैया लाल स्वामी ने परिवहन एवं सड़क सुरक्षा आयुक्त पद का कार्यभार किया ग्रहण

विभाग की सर्वोच्च प्राथमिकता सुरक्षित, सुगम और दुर्घटना मुक्त परिवहन

—परिवहन आयुक्त

जयपुर, 18 अप्रैल। भारतीय प्रशासनिक सेवा के वरिष्ठ अधिकारी श्री कन्हैया लाल स्वामी ने सोमवार को परिवहन एवं सड़क सुरक्षा आयुक्त पद का कार्यभार ग्रहण किया। कार्यभार ग्रहण के बाद श्री स्वामी ने अधिकारियों से परिचय करते हुए विभागीय कार्यप्रणाली पर चर्चा की।

श्री स्वामी ने कहा कि परिवहन एवं सड़क सुरक्षा विभाग राजस्व अर्जन के साथ-साथ आमजन से सीधे तौर पर जुड़ने वाला अहम विभाग है। यह सुनिश्चित करेंगे कि परिवहन सेवाएं आमजन को आसानी से और निर्बाध रूप से मिलें। उन्होंने कहा कि सुरक्षित, सुगम और सड़क दुर्घटना मुक्त परिवहन ही विभाग की सर्वोच्च प्राथमिकता है। प्रदेश में सड़क दुर्घटनाओं में कमी लाने के लिए सभी संबंधित विभागों के साथ मिलकर प्रयास किये जायेंगे। आमजन को परिवहन नियमों की पालना कराने के लिए अभियान चलाकर जागरूक किया जायेगा। साथ ही परिवहन साधनों से होने वाले प्रदूषण को नियंत्रित करने के लिए भी प्रयास किये जायेंगे।

श्री स्वामी ने कहा कि परिवहन सेवाओं में पारदर्शिता लाई जायेगी। अभी भी कई सेवाएं ऑनलाइन मोड पर आ गई हैं। परिवहन टीम का प्रयास रहेगा कि और सेवाओं को ऑनलाइन किया जायें। इससे कार्यप्रणाली में पारदर्शिता आयेगी।

इस अवसर विभाग के अपर परिवहन आयुक्त श्री महेन्द्र खींची, श्री आकाश तोमर, श्री आर.सी. यादव, श्री हरीश शर्मा, श्री भंवरलाल और उप परिवहन आयुक्त श्रीमती अमृता चौधरी सहित अन्य अधिकारी उपस्थित रहे। उन्होंने श्री स्वामी से मुलाकात कर शुभकामनाएं दीं।

उल्लेखनीय है कि श्री स्वामी इससे पहले राजस्व विभाग में संयुक्त शासन सचिव, राजस्थान सहकारिता डेयरी फेडरेशन लिमिटेड में प्रबंध निदेशक, नगरीय विकास एवं आवासन विभाग में संयुक्त शासन सचिव सहित कई महत्वपूर्ण पदों पर कार्यरत रहे हैं।

